

Rokku Buhagiar (ċ1725-1805)

Il-Pittur li jinsab midfun
fil-Kunvent ta' Santa Tereza, Bormla



Rokku Buhagiar minn inċiżjoni ta' G. Calleja.

Rokku Buhagiar huwa wiehed mill-pitturi ewlenin ta' l-ahhar fażi ta' l-era Barokka f'Malta. Ma jkun qiegħed jingħad xejn hażin jekk insemmu lill-Frañiż Antoine de Favray, lil Rokku Buhagiar u lil Giuseppe Grech bhala tlieta mill-aqwa esponenti ta' l-arti Barokka fil-faży ahharija tagħha f'Malta. Ma rridux ninsew li l-identità Barokka f'pajjiżna bażikament għet minn Ruma u minn Napli.

Ma niskanta xejn li awtomatikament mill-qarrejja jkun hemm min jistaqsi: Barokk x'inhu? Din il-kelma *barrueco*, li tifisser *perla raffa* hija ta' oriġini Portugiża u li dahlet fil-Malti mill-Frañiż. Hija mod ta' espressjoni bl-arti (fil-każ tagħna bil-pittura) li originat fis-seklu sbatax u baqgħet hajja sas-seklu tmintax.

L-oriġini tiegħu dan l-istil artistiku jaf lil Ruma tal-Papiet, Żviluppa bhala gost ta' ornament jew moda. Imbagħad il-Barokk hareġ mill-Italja u nfirex ma' l-Ewropa u dahl

fil-Amerika Latina. Nistghu ngħidu li kull pajjiż adotta l-istil Barokk b'dik il-laqta tiegħu. F'Malta, bosta huma tal-fehma li l-Barokk għandu miegħu tahlita Rinaxximentali.

Il-Barokk bhala pittura tali beđa biex ikun ta' dekorazzjoni mal-hitan jew mas-soqfa b'mod speċjali fil-palazzi u fil-knejjes. Mas-soqfa b'mod partikolari bdew jitpittru dehriet kbar u vasti, xeni mimlijin attività. B'dan il-mod, b'mod illużiv, tinhonoq l-eżistenza tas-saqaf ngħidu ahna, jew tal-hajt. Din il-forma kienet eżistenti fir-Rinaxximent. B'danakollu l-Barokk fittex li jikkombina fatturi estetici... il-grandezza, l-aspett teatrali, il-moviment, rappreżentazzjoni ta' l-infinità...

Fi kliem iehor il-Barokk għaqad flimkien diversi fatturi minn forom ohra ta' l-arti li ġew qabel.

Fis-sekli Sbatax u Tmintax sehħ f' Malta fil-forma ta' minjatura l-istil barokk fil-pittura u fl-arkitettura. Dan seta' jkun possibbli bis-saħħa tal-livell kulturali għoli li kellha t-tmexxija tal-Kavallieri ta' l-Ordni ta' San Ġwann. Barra minn hekk, it-tmien lingwi differenti li kien ihaddan l-Ordni kellhom rivalità bejniethom: min minnhom kien kapaċi jkollu l-aqwa xogħol ta' l-arti fil-palazzi u fil-knejjes tagħhom.

Minn din ir-rivalità ddakkru l-knejjes Kattoliċi tal-gzejjer tagħna li 'l quddiem huma wkoll kienu jikkompetu f' dik li hija arti mal-Kavallieri.

Dan il-perjodu Barokk sehħ f' żewġ fażijiet, u nibdew bl-arkitettura fejn l-ewwel fażi jista' jingħad li kienet iddominata fost l-ohrajn minn Francesco Buonamici (1596-1677) li permezz tax-xogħol tiegħu fil-knisja tal-Ġizwiti fil-Belt li kienu esposti għall-ewwel darba f' Malta l-ewwel sinjali espressivi tal-barokk, Melchiorre Gafà (1635-1667) li studja f' Ruma u li kien l-uniku artista Malti li seta' jhabbatha ma' skulturi ohra barranin ta' żmien, Ercole Ferrata (1610-1686) u Giuseppe Mazuoli, skultur minn Siena li kien inġieb f' artna biex ikompli x-xogħol mhux komplut fl-irham tat-Tghammid ta' Kristu, wara li Melchiorre Gafà kien waqa' minn fuq l-armor waqt dan ix-xogħol u miet (fl-1667). Mentri fil-qasam tal-pittura Barokka fl-ewwel fażi tagħha nsibu primarjament lin-Naplitan Mattia Preti (1613-1699) li stabilixxa ruhu fil-Belt Valletta fl-1661. Fil-fatt il-Barokk fil-pittura nġieb f' Malta minn Preti nnifsu.

Stefano Erardi (1630-1716) segwaċi tal-Preti u huwa meqjus bħala l-uniku pittur tas-seklu sbatax, li seta' joffri sfida lill-istess Mattia Preti, Michelangelo Merisi da Caravaggio (1573-1610), Giuseppe d' Arena (c. 1633-1719), Guido Reni (1575-1642), Stefano Erardi (1630-1716), Lionello Spada (1576-1622), Jusepe Ribera (1589-1652) u Andrea Sacchi (1599-1661), b'dan ta' l-aħħar miżmum bħala l-aqwa esponent tal-Barokk Ruman f' Malta.

Iż-Żebbuġi Gian Nicola Buhagiar (1670-1745) jista' jitqies bħala figura ewlenija u rappreżentattiva tal-faži aħharija tal-Barokk f' artna f' dik li hija pittura. Buhagiar studja f' Ruma: Student ta' Buhagiar li wera kapaċitajiet hafna iktar minn min għallmu kien is-Senglean Francesco Vincenzo Zahra (1710-1773) – magħruf iżjed bħala Francesco Zahra – anke jekk jidher li ma studjax barra xtutna. Fil-knisja tal-Kunvent tal-Klawsura fuq Santa Margerita, Bormla, Zahra pitter ix-xogħol ewlieni li jinsab fuq l-artal magġur bil-Madonna tal-Karmelu, b' San Ġwann tas-Salib ihares attent fil-preżenza ta' Santa Tereza, filwaqt li Santa Margerita (patruna tat-twelid) tinsab sigura fid-dell tal-Madonna tal-Karmnu. Dan il-kwadru huwa miżmum b' wiehed mill-kapolavuri ta' l-arti Maltija. Pietro Paolo Troisi (c. 1700-1750) kien esponent iehor abbli li studja f' Ruma. Andrea Belli (1703-1772) huwa esponent iehor ta' l-aħħar faži tal-Barokk f' Malta. Belli kien kontemporanju ta' Zahra, iżda hiltu ftit kienet tikkompara ma' ta' Zahra.

Jingħad li fejn kienet tidhol il-hila, l-invenzjoni u l-ħażż, Zahra kien jgħaddi anke lill-imghallem tiegħu Gian Nicola Buhagiar.

Hawnhekk niġu għall-aħħar snin ta' l-arti Barokka f' Malta, u proprju esponent partikolari minn dawk li jimmarkaw dan il-perjodu aħhari huwa s-suġġett ewlieni ta' din il-kitba... Rokku Buhagiar.

Nistgħu nġhidu li l-faži aħharija tal-pittura Barokka hija mmarkata fost l-ohrajn mill-aħħar snin ta' Francesco Vincenzo Zahra, bir-ritorn tal-Franċiż Antoine de Favray (1706-1798) li kien habib tal-qalb ta' Zahra u li kien il-pittur l-aktar popolari mal-Kavallieri ta' San Ġwann f' Malta, Enrico Regnaud (1692-1764), l-alliev tiegħu Rokku Buhagiar (c. 1725-1805) – Cfr. *The Iconography of the Maltese Islands 1400-1900* ta' Mario Buhagiar,

paġna 155, referenza Nru. 49 – li jinghad li studja f'Ruma u li wara l-mewt ta' Zahra stabilixxa ruhu bħala esponent ta' l-arti sagra u Giuseppe Grech (1755-1787) li tghallem taht Rokku Buhagiar (Ibidem, p.151), u li mal-mewta traġika tiegħu fl-ghomor ta' 32 sena f'Ruma fejn jinsab midfun fiċ-ċimiterju tal-parroċċa ta' San Lawrenz (Ruma stess), għalaq il-perjodu Barokk fil-gżejjer Maltin. Irridu nġhidu li dan l-aħhar perjodu ma pproduċiex wisq pitturi tajbin.

Hawnhekk nixtieq nosserva żewġ affarijiet. G. Calleja f'*L'Arte*, hargha tas-7 ta' Settembru 1865 jikteb li Rokku Buhagiar kien alliev ta' Arrigo Arnau u mhux Enrico Regnaud. L-istess jagħmel Robert Mifsud Bonnici f'*Dizzjunarju Bijo-Biblijografiku Nazzjonali* f'paġna 64. It-tieni haġa tirrigwarda lil Giuseppe Grech. Dr. N. Zammit f'*L'Arte* tat-22 ta' Novembru 1865 ma jsemmix direttament li Grech kien alliev ta' Rokku Buhagiar; minflok jikteb li tghallem taht diversi surmastrijiet. Barra minn hekk, qabel ma ntbagħat jistudja Ruma kien taht idejn Antoine de Favray.

Il-mewt ta' Francesco Zahra fid-19 ta' Awissu 1773, halliet vojta artistiku li mbagħad imtela speċifikament minn Rokku Buhagiar u l-Frañċiż Antoine de Favray.

Nistgħu nġhidu li kull perjodu pprezenta ta' l-inqas żewġ pitturi f'rivalità artistika. Li kieku Pasquale Buhagiar (missier Gian Nicola) għex iktar mill-45 sena li kellu, kien ikollu b'rivali lil Alessio Erardi (ċ 1671-1727), iben Stefano. Minflok Alessio (li fil-parroċċa ta' Bormla pitter lill-Madonna ma' San Ġwann u l-Erwieh) kellu b'rivali lil Gian Nicola Buhagiar. Gian Nicola mbagħad ra lill-hila ta' Francesco Zahra tegħbu. Fil-każ ta' Rokku Buhagiar, nġhidu li kien hemm żmien meta flimkien mal-pittur Ghawdx Michele Busuttill (1758- c.1828) kienu jiehdu l-kummissjonijiet għal xogħol ta' pittura. Busuttill ukoll studja f'Ruma, fl-*Accademia di San Luca* taht il-pittur Mariano Rossi. Fl-ghoxrin sena bejn l-1770-90 tista' tghid li Rokku Buhagiar hadem bla rivali.

Imbagħad tfaċċa Giuseppe Grech (li kif nafu tħarreg taht l-istess Rokku Buhagiar) li bbrilla f'Ruma. Grech iżda, li miet tnaħ-il sena qabel Rokku Buhagiar, hadem ftit wisq f'Malta. Minflok, tneħhi l-ftit li hawn lokalment, il-parti l-kbira tal-pitturi tiegħu jinsabu fl-Italja, partikolarment f'Ruma. Lill-hidma artistika ta' Rokku Buhagiar naqsmuha fi tnejn. L-ewwel perjodu jirrapprezenta lill-maturità bikrija tiegħu. F'dan iż-żmien Buhagiar jidher li kien influwenzat iżżejjed mill-istili artistici ta' nofs is-seklu tmintax. Pitturi li hallew influwenza fuq Rokku Buhagiar u li dan ta' l-aħhar applika f'ħidmieta estratti artistici tagħhom kienu Gian Nicola Buhagiar, Francesco Zahra u Enrico Regnaud, Guido Reni u Carlo Maratta (1625-1713).

Jekk ikollna niżnuz lil Rokku Buhagiar ma' Francesco Zahra, insibu li l-vivaċita li rriżultat mid-daqqiet tal-pinzell ta' Zahra tinbidel fi lwien li jeżerċitaw il-kalma f'Rokku Buhagiar. Barra minnhekk, il-hila ta' l-invenzjoni f'Buhagiar kienet limitata mhux hażin, b'tali mod li nsibuh ikun ripetittiv l-aktar meta jiġi biex jagħti interpretazzjoni artistika fuq l-istess tema. Il-kwadri ta' l-Assunta li Rokku Buhagiar pitter f'Santa Marija ta' Haż-Żebbuġ, fl-Oratorju San Ġużepp f'Bormla u f'Santa Marija tar-Rokna f'Hal Tarxien jirrenduh ripetittiv.

It-tieni perjodu tal-hajja pittorika ra fih lil Rokku Buhagiar jilhaq il-maturità, liema akkwist wasslu sabiex jibni gradwalment l-identità tiegħu bħala pittur. Kien f'dan il-perjodu li l-aktar iproduċa x-xogħlijiet l-iżjed magħrufa tiegħu. Hawnhekk insibuh jilhaq il-kwalitajiet artistici li jinterpretaw dawki li studjaw fl-iskola Rumana ta' l-arti. L-użu ta' l-ilwien ċari u l-għarfien tajjeb ta' l-użu tal-kuluri għenuh jinterpreta l-espressjonijiet

tieghu u fl-istess hin ghenuh ukoll jikseb dik l-identità li kien ghad jonqsu.


Dwar il-hajja ta' Rokku Buhagiar f'it li xejn nafu. Jinghad li tweled f' Bormla, izda l-jum u x-xahar m'humieq maghrufa. Lanqas is-sena li tweled fiha. Biss, huwa maghruf li tweled madwar is-sena 1725. Sa mill-ewwel snin ta' z'ghozitu wera inklinazzjoni bis-serjetà ghall-pittura. Rokku r'cieva l-attenzjoni mehtiega mill-ġenituri tieghu, u wara li nghata edukazzjoni skolastika xierqa, kien afdat f'idejn ghalliem tal-pittura. Kemm il-hajra kif ukoll il-progress ma naqsux fih. Kien ghalhekk li beda jattendi fil-bottega tal-pittur Enrico Regnaud, li f'dawk iż-żminijiet kien fost l-aktar pitturi rinomati fil-gżejjer Maltin.

Taht dan l-ghalliem Rokku Buhagiar kompli miexi 'l quddiem ġmielu, hekk li rnexxa fil-principji u t-teknika tad-disinn. Dan l-ghalliem irnexxielu jghin lil Rokku Buhagiar jibni bażi tajba biżżejjed halli 'l quddiem ikollu l-hila jibni stil partikolari tieghu meghjun mis-sahha ta' gharfien tajjeb tal-qawwa tal-kuluri – xi haġa li nafu li Buhagiar lahaqha iktar ma mmatura. Biss, dak li tghallem kellu l-limitazzjonijiet tieghu. Mhux hekk nistghu nghidu ghall-ghira artistika li kompliet tissahhah fiż-żagħżuġ Bormliż u li nibbtet fih ix-xewqa li jkompli jżid iktar il-livell tat-tagħlim pittoriku tieghu. Dak iż-żmien Ruma kienet is-soluzzjoni għax-xewqa ta' Rokku. Kellu madwar 30 sena meta telaq lejn Ruma. Mar mimli heġġa mimlija mill-inkoraġġiment u l-assikurazzjoni li ghamlulu shabu li f'Ruma kien se jikseb l-immortalità artistika tieghu.

Qatta' diversi snin f'Ruma u ġie lura Malta fl-1763. Waqt li kien l-Italja, inġibed mill-hila ta' Giacomo Zoboli u finalment sar alliev fil-bottega ta' Zoboli fejn dam ghal xi snin. Wara li lahaq il-mira tieghu, Rokku Buhagiar twebbel li jsegwi l-passi tal-pittur Guido Reni. F'dan il-qasam irnexxa wkoll tant, li ma kinitx haġa faċli li tagħraf pittura ta' Buhagiar minn ta' Reni. Kollox ma' kollox, l-arti Rumana biż-żmien halliet influwenza f'xogħlijietu u kienet essenzjali biex akkwista l-għarfien u dik l-identità li kien jehtieġ.

Rokku, flimkien ma' huh, kien telaq minn Bormla u mar joqghod fil-Belt Valletta. Ma naqas li huwa wkoll ikollu l-hanut tax-xogħol tieghu (jew il-bottega) fil-Belt stess. Fiha kien iharreġ diversi artisti ġodda bl-ghan li jispikkaw xi whud minnhom (kif kien ghamel Giuseppe Grech, haġa li diġà ssemmiet 'il fuq). Ghajnejn il-Gran Mastru u l-Kavallieri kienu jkunu bhal seker fuq dawn il-bottegi u l-allievi tagħhom biex jisfruttaw minnhom l-ahjar pitturi prospettivi.

Iż-żmien li ghex fih Rokku Buhagiar kien politikament inċert, bl-Ordni ta' San Ġwann jinsab għaddej minn qalbiet, influwenzati l-aktar mill-qalbiet politiċi li kienet għaddejja minnhom l-Ewropa. Fil-fatt, Buhagiar ra l-bidliet l-aktar importanti li sawru lil Malta tal-lum: *it-tkeċċija* tal-kavallieri ta' San Ġwann minn Malta u d-dhul tal-Franciżi fl-1798, it-



Pittura ta' San Mark Evangelista.

tkeċċija tal-Francizi fl-1800 u peress li miet fl-1805 ra l-aċċettazzjoni tal-tmexxija Ingliża mill-Maltin.

Mil-lat pożittiv iżda, Buhagiar gawda minn dak li ma lahqx l-artisti ta' qablu. Qiegħed nikteb hekk għaliex l-artisti ta' l-ahħar tas-Seklu Tmintax sabu perjodu inqas fertili. Dan ġara peress li l-parroċċi tista' tghid kienu fornuti biżżejjed bil-kwadri importanti li kienu jeħtieġu. Fattur iehor kien li knejjes ġodda qajla kienu għadhom jinbnew. L-unika possibbiltà kienet tkun in-neċessità – kull meta kienet tinħass li l-pittura qadima tkun maqluġha minn ohra ġdida. Meta kien qorob lejn it-tmenin sena, maħkum mill-għeja li radditlu l-karriera artistika tiegħu li kienet mimlija daqs bajda, kif ukoll l-ghomor li kellu kien qiegħed jagħfas fuqu, Rokku Buhagiar irtira flimkien ma' huh fil-kunvent tal-patrijiet Tereżjani f'Bormla. Hemmhekk qatta' l-ahħar jiem ta' hajtu fit-trankwillità, għalkemm, f'it jew wisq diżilluż peress li kien waqa' fil-faqar, sa lanqas kellu biex jindifen, haġa li hadu hsiebha l-istess Patrijiet Tereżjani tal-kunvent ta' Bormla. Miet fl-istess kunvent fl-10 ta' Lulju 1805, fejn jinsab midfun fil-qabar tal-fratelli.

Rokku Buhagiar kien bniedem integru, urban u ta' natural kordjali hafna... imma fuq kollox kellu qima kbira lejn il-fidi Nisranija. Hajtu ddedikaha lill-professjoni artistika tiegħu. Dan il-fatt ġiegħlu jgħix hajja irtirata hafna.

L-ewwel xogħol importanti mogħti lil Rokku Buhagiar kien fl-1760, meta l-pittur kien jinsab fit-tletinijiet ta' hajtu. Sa issa, f'it li xejn jeżistu kwadri li jistgħu jkunu attribwiti lilu qabel dik is-sena. B'kuntrast ma' dan, l-ewwel dokument fid-deher li jipprezenta lil Rokku Buhagiar bħala pittur (anke jekk mhux mal-hitan tal-knisja), jġib id-data ta' l-1752 meta thallas 300 skud għall-pittura tal-Baldakkin għall-knisja parrokkjali tas-Sigġiewi.

Hija hasra iżda li dan il-baldakkin illum jinsab mitluf. Element iehor li jġi qabel id-data 1760 huwa marbut mal-kwadru tal-Madonna tal-Porto Salvo, li tinsab fil-knisja ta' Santuzzu, fil-Hamrun. Fuq wara ta' din il-pittura hemm id-data 1746. Madanakollu kulma nistgħu nġhidu f'dan il-każ huwa li jeżistu ċerti kritiċi ta' l-arti li jattribwixxu lil din il-pittura lil Rokku Buhagiar. Xejn ma jista' jingħad fiż-żgur, iżda dak li jattribwiha lil Buhagiar huma sensiela ta' xejriet stilistiċi li applika fil-kwadri tiegħu li jappartjenu lill-ewwel fażi tal-hidma artistika tiegħu.

Fiċ-ċert madanakollu hija l-hidma artistika li saret fl-1767 ġewwa x-



Pittura fuq wieħed mill-bibien għas-sagrġistja.

Xaghra, Ghawdex. Ir-rizultat li hareġ minnha, jidher kif Rokku Buhagiar beda jikseb l-għarfien, filwaqt li Francesco Zahra, beda riesaq lejn it-tmiem tal-karriera tiegħu (kif ukoll ta' hajtu).


Fil-knisja parrokkjali tax-Xaghra, insibu lil Rokku Buhagiar ipitter lill-Madonna tar-Rużarju fl-1767. Sentejn wara, fl-1769, Francesco Zahra pitter fl-istess knisja lill-Madonna tal-Karmnu u sena wara pitter ukoll lill-Madonna tad-Dawl. Hawnhekk sar taqbil bejn il-hiliet fid-daqqiet tal-pinzell bejn iż-żewġ pitturi Maltin. Prova ta' kemm ix-xogħol ta' Buhagiar intlaqa' tajjeb, tnizzel f'inventarju tal-parroċċa tax-Xaghra li l-kwadru tal-Madonna tar-Rużarju kien xogħol mill-isbah. B'rihet dan u b'kuntrast mal-hila diġà stabbiltà ta' Zahra, l-istess parroċċa kkummissjonat il-hidma pittorika ta' l-artal tal-kappellun lil Rokku Buhagiar meta setgħet tatu lil Zahra.

Prova ohra ta' hilet Rokku Buhagiar reġgħet harġet meta fl-istess perjodu, il-parroċċa ta' Bormla tatu x-xogħol tat-tpiġġija tal-kwadru ta' San Mark Evangelista għal wiehed mill-kappelluni tagħha. Il-qawwa viziva u s-sens qawwi ta' l-essenzjoji kkonvinċa bla kliem lill-Kapitlu Bormliż, li min-naha tiegħu, b'sinjal ta' hajr u għarfien ikkommissjonah għall-erba' laterali tal-kappelluni li jirrapprezentaw lil Santa Katarina quddiem Maxentius, il-Martirju ta' Santa Katarina, il-Lunzjata (li Keith Sciberras jikteb f'*L-Arti Barokka ta' Malta*, p.146, li l-pittur jagħmel referenzi ċari għall-istil ta' Guido Reni) u San Ġużepp.

Dawn il-pitturi jmorru lura għas-sena 1770. Irrid nġhid dwar il-kwadru ta' San Mark, li din il-pittura mhux biss ikkonvinċiet lill-Kapitlu Bormliż dwar il-hila artistika ta' Rokku Buhagiar, imma l-kritiċi ta' l-arti jqisu lil din l-opra bhala wahda mill-aħjar li qatt piġġa l-istess Buhagiar.

Lil Rokku Buhagiar insibuh ipitter lill-Madonna tar-Rużarju din id-darba fil-parroċċa tas-Siġġiewi. Meta jittqabblu b'mod kritiku, Buhagiar jinħass aktar tekniku fil-kwadru tas-Siġġiewi filwaqt li f'dak tax-Xaghra l-pittur johroġ dik il-freskezza bikrija tiegħu. Fuq l-istess binarji nsemmu lill-kwadru tal-kunċizzjoni flimkien ma' Sant'Andrija u San Nikola fil-parroċċa ta' Hal Ghaxaq, bl-attenzjoni tintefa' fuq San Nikola.

Fl-ewwel nofs tas-snin 1770, Rokku Buhagiar pitter tliet kwadri titulari tal-knejjes zġhar: fl-1771 ta' Santa Marija tar-Rokna, f'Hal Tarxien, fejn fl-Assunzjoni ta' Marija f'Hal Tarxien insibu lill-Madonna flimkien mal-kerubini (jew l-anġli) telghin is-sema permezz ta' shaba li tispikka bid-dawl li qieghda tarmi; fl-1775 ta' Santa Marija, Hal Muxi f'Haż-Żebbuġ u fl-1776 tal-Madonna tal-Bon Kunsill fil-knisja



Il-kwadru titulari tal-knisja ta' San Pawl xogħol il-pittur Rokku Buhagiar.



Pittura ta' Rokku Buhagiar fil-knisja ta' Santa Tereza.

il-kwadri ta' Sant' Antnin u San Pawl.

Fis-snin 1880 Rokku Buhagiar pitter il-kwadru tal-Konverżjoni ta' San Pawl fi knisja żghira ohra din id-darba ta' San Pawl f'Bormla. F'dan il-kwadru San Pawl jinsab ipprezentat filwaqt tal-konverżjoni tiegħu, fejn jinsab mixhut ma' l-art imdawwar minn shabu waqt li kienu jinsabu fi triqithom lejn Damasku. Fil-parti ta' fuq tal-kwadru jidher Alla. Ta' min iqisu kurjuż kiġ ukoll interessanti l-fatt li l-kwadru titolari ta' din il-knisja kien ikkummissjonat sabiex jitqiegħed minflok ta' qablu li kien impitter minn Francesco Zahra – kwadru li qabel kien miżmum fis-sagristerija imma llum jinsab mitluf. Irridu nġhidu hawn li Francesco Zahra fl-1759 kien pitter il-kwadru tal-Martirju ta' Santa Barbara fl-istess knisja ta' San Pawl, f'Bormla.

Fl-istess snin tat-tmeninijiet insibu lil Rokku Buhagiar ipitter lill-Madonna ta' l-Anġli fil-Mużew tal-parroċċa tal-Birgu u lil San Ġwakkin fil-knisja tal-Kappuċċini fir-Rabat ta' Ghawdex. Fl-1783 Buhagiar pitter mill-ġdid lil San Ġwakkin imma din id-darba fil-kwadru tal-Kunċizzjoni flimkien ma' Sant'Anna u San Ġwakkin fil-parroċċa ta' Hal Balzan.

Fl-1875 Buhagiar reġa' pitter lill-Madonna ta' l-Anġli, din id-darba fil-knisja ddedikata lill-istess Madonna f'Haż-Żebbuġ. Fl-istess sena pitter iż-żewġ laterali tal-Madonna tal-Karmnu fil-knisja tat-Tereżjani f'Bormla.

F'Haż-Żebbuġ Rokku Buhagiar pitter il-Verġni Marija tal-Konsolazzjoni jew kif inhija maghrufa l-Madonna taċ-Ċintura. Dan ix-xogħol artistiku huwa meqjus bhala wiehed ambizzjuż hafna filwaqt li huwa folt f'dawk li huma persunaġġi. Marija Verġni flimkien ma' binha Ġesù tarbija jinsabu mdawrin minn disa' qaddisin. Kull wiehed minnhom iġib l-emblema tiegħu. Id-dehra ta' Santa Barbara gharkobbtejha, jikteb Mario Buhagiar f'*The Iconography of the Maltese Islands 1400-1900*, paġna 156, hija influwenzata mill-pittur Taljan Agostino Masucci (1691-1758). Ta' min iżid li pittura tal-Masucci, San Karlu

maghrufa bhala ta' San Bert, f'Hal Tarxien.

Lil Rokku Buhagiar insibuh f'*konfront* analogiku ma' Filippo Vincenzo Pace fil-parroċċa ta' San Publiju fil-Furjana. Sejjahtlu analogiku lil dan il-*konfront* għaliex qabbiltu ma' dak li ktibt iżjed 'il fuq, Rokku Buhagiar u Francesco Zahra tqiegħdu fil-kefef separati tal-miżien tal-kritika artistika wara li t-tnejn pitter fil-parroċċa tax-Xaghra, Ghawdex.

Din id-darba, ir-rivalità pittorika ma qabdix l-għeruq peress li Filippo V. Pace ma baqax interessat fl-arti sagra. Ma rridux ninsew li Filippo Vincenzo flimkien ma' huh Giuseppe Pace kienu tharrġu taht Antoine de Favray. Kienet is-sena 1773 meta F.V. Pace pitter il-kwadru titolari tal-parroċċa tal-Furjana. Fl-istess parroċċa Rokku Buhagiar pitter

Borromeo, li tinsab fil-kappella tar-Relikwiji, jew preċiżament fil-kappella tal-Lingwa Anglo-Bavarjana, f'San Ġwann, kienet għall-wiri fil-Mużew ta' l-Arti l-Belt Valletta f'April 2004 wara li kienet restawrata.

L-element ta' kwadri *ex-voto* (jiġifieri kwadri mpingija bhala radd ta' hajr għal xi grazzja maqlugħa) johroġ b'eżempju mill-kwadru kbir tal-Madonna ta' l-Isperanza (1754) li jinsab fil-kappella ta' l-Isperanza, f'Wied il-Għasel, il-Mosta. F'dan il-kwadru mill-iktar bikri ta' Rokku Buhagiar, insibu lill-Madonna bil-Bambin f'hoġorha tassisti ġifen ta' l-Ordni jissielet mal-mewġ f'maltempata mill-ikreh (espressa mis-shab iswed). Minn hdejn saqajn il-Madonna jinsab hierieġ ċipp ta' ankra. L-ankra għall-ewwel insara kienet simbolu tat-tama (jew ta' l-isperanza). Kwadru iehor li nistgħu nsejhulu *ex-voto* wkoll, ma jġib l-ebda ikona qaddisa, jirrappreżenta dghajsa tal-Latini maqbuda f'maltempata. (Ara Referenza 99 ta' *Il-Kwadri Ex-Voto Marittimi Maltin*, Joseph Muscat. L-indikazzjoni ta' din ir-referenza tinsab f'paġna 199 ta' l-istess ktieb.)

Kwadru iehor li Rokku Buhagiar pitter kien tal-Madonna tal-Kunċizzjoni fil-knisja parrokkjali ta' Hal Tarxien, eżattament fuq wiehed mill-artali tal-ġnub.

Il-hidma kontinwa u fl-istess hin fejjieda ta' Rokku Buhagiar li maż-żmien għamlitu kompetittiv wasslet mhux biss biex ikun ikkummissjonat mill-Kapitli ta' bosta parroċċi f'Malta u f'Għawdex, imma wkoll mill-Kavallieri ta' San Ġwann. Il-Kavallieri tal-Lingwa ta' Kastilja kienu qabbdu lil Rokku Buhagiar bejn is-snin 1770-1790 sabiex imexxi x-xoghlijiet li kienu saru fil-knisja ta' San Ġakbu fil-Belt Valletta, u li kienet taq' taħthom.

Servewni ta' għajjuna:

- Sammut Edward, *Art in Malta*, Progress Press, 1960.
- Mifsud Bonnici Robert, *Dizzjunarju Bijo-Biblijografiku Nazzjonali*, D.O.I., 1960, fejn Mifsud Bonnici jikteb li Rokku Buhagiar kien imitatur ċelebri ta' Guido Reni.
- De Piro Nicholas, *The International Dictionary of Artists who painted in Malta* Said International Ltd. 1988.
- Buhagiar Mario, *The Iconography of the Maltese Islands 1400-1900*, World Confederation of Salesians Past Pupils of Don Bosco – Lions Club, 1988.
- Muscat John, *Il-Kwadri Ex-Voto Marittimi Maltin*, Ġabra Kullana, P.I.N., 2003.
- Coleiro Charles, *Il-Festa Tagħna*, Ġabra Kullana, P.I.N. 2003.
- Sciberras Keith, *L-Arti Barokka f'Malta*, Ġabra Kullana, P.I.N., 2003. – Dan l-awtur huwa l-uniku wiehed li jagħti l-1723 (minflok 1725) bhala data approssimattiva ta' twelid Rokku Buhagiar.
- *Treasures of Malta*, Vol. VI, N°3 Summer 2003, 'The Baroque Art of the Maltese Islands', Mario Buhagiar, pp. 29-34.
- *Treasures of Malta*, Vol. IX, N°2, Easter 2003, 'Francesco Zahra (1710-1773) Great Artist of the Eighteenth Century', Emmanuel Fiorentino, pp. 39-45.
- Conti, Dr. Flavio, *How to Recognize Baroque*, Rizzoli Editore, Milano, 1978.
- *Roccu Buhagiar (1725-1807)*, Joseph C. Camilleri, 'It-Torċa', il-Hadd magażin, 4 ta' Mejju 2003, paġna 24.
- G. Calleja, *L'Arte*, anno 3°, 7 settembre 1865, nro.64, p.4.
- Dr. N. Zammit, *L'Arte*, anno 2°, 22 novembre 1863, nro.25, p.2.
- Oreste Ferdinando Tencaoli, *Artisti Maltesi a Roma*, Roma, 1936 p.3.
- *Malta*, 8 Luglio, 1936, p.1 (sensiela ta' artikli miġbura fil-ktejjeb *Artisti Maltesi a Roma*).
- Dominic Cutajar, *Artists of the Buhagiar and Zahra Families*, 'The Times', October 3, 1980, pp.4-5.

Irrid inrodd il-hajr lill-Pirjol Martin Borg OCD tal-Kunvent ta' Santa Tereza, Bormla tat-tagħrif li tani.